

1. Teteli

La vorbako egzameno andal trin kotora tordyol. Kaj o II-to thaj III-to butyi situ 30 sekundura perdal te gindisle.

Po egzameno jekhe skurtone vorbisaripesa tatyaras andre, save leski butyi kodi-j, hoj te siklyos pasha strejina shibako dehat/ pasha romani shib. Kado kotor inke nashtig somnosaren. Pel teteleske kotora sogodi pe romani shib si opre iskirime.

I. Vorbisaripe

Vorbisar romanes le sityaresa pe teluni tema!

Phiren adyes le terne ande opera?

II. Dishputa

Agordyilas le egzamenosko angluno kotor, akanak avel e dishputa. Dopash minuto situ, hoj te phenes romanes, hoj so tordyol vaj so chi tordyol pasha e tema!

Ande akanaki vrama but vorba perel pa kodo, hoj jekh baro sityarimasko reformo trubulas te keren, hoj shanso te den le majlashe sityardenge, hoj majbut te sityon. So gindis pa kodo, kon majmishto sityol, kodoleske chi trubulas jekh specialno sityimasko modo te keren?

III. Kiposko ginajipe

Akanak avel la vorbako egzamenosko trito kotor. Alosar avri mashkar le duj kipura jekh savo fajol tuke! Korkoro phen, hoj so gindis pe teluni tema, zhutisarel tuke o kipo!

A

E tema: O dromipe le manushengo suno vaj lengi trubundi butyi?

- Pe soste gindis, kana „o dromipe” ashunes?
- Sostar shaj dromarel o manush?
- Sosa, sar shaj dromarel o manush?

B

E tema: O tevevo amal vaj dushmano-j le manusheske?

- So si e televizija le moderne manusheske?
- Sostar kamas zurales e televizija?
- Soski avla e televizija pala shel bersh?

A



B



Le sityaresko lil

1. Teteli

La vorbako egzameno andal trin kotora tordyol. Kaj o II-to thaj III-to butyi 30 sekundura si le egzamenardes pel butya, hoj perdal te gindil len.

Po egzameno jekhe skurtone vorbisaripesa tatyaras andre, save leski butyi kodi-j, hoj te siklyol pasha strejina shibako dehat/ pasha romani shib. Kado kotor inke nashtig somnosaren. Pel teteleske kotora sogodi pe romani shib si opre iskirime.

Le zhutimaske pushipe:

1. Zhanglan te soves araty angla egzameno?
2. So xalan pel deteharako xaben?
3. Sar dromardan kathe? Kasa, sosa avilan?
4. So kerdan araty ande tyi slobodno vrama?
5. Zhanes aba, hoj kaj zhasa maj te hodinis?
6. So-j tyo plano ande durani vrama?

Kathar o vorbisaripe pel sogodeste shaj somnosaren.

I. Vorbisaripe

Vorbisar le sityardesa pe teluni tema!

(5 pont)

| |
|------------------------------------|
| Phiren le terne ande opera? |
|------------------------------------|

1. Sanas aba ande opera? Te ova, atunchi so dikhlan, vorbisar jekh cerra pa leste! Te kodo te gindis, hoj le terne chi phiren ande opera, atunchi tu so gindis, hoj sostar si kado? Kaj phiren von atunchi bashajipe te ashunen?
2. Tu kaj phires voja te keres?
3. Ande Operako kher but strejine manusha sas aba. Ando Ungriko Them kado si mashkar le pinzharde thana, kaj sako bersh opre roden le strejine manusha. So gindis, sostar si kado?
4. Kames te phires andel kasave khera, kaj andel shukara gada trubun te uravenpe, vaj tu majbipharo bashajipe kames te dikhes/ashunes?
5. So gindis avri paruvelpa e opera vaj vi pala shel bersh kadi avla sar adyes?

Le sityaresko lil

II. Dishputa

Agordyilas le egzamenosko angluno kotor, akanak avel e dishputa. Dopash minuto situ, hoj te phenes romanes, hoj so tordyol vaj so chi tordyol pasha e tema. (10 pont)

Ande akanaki vrama but vorba perel pa kodo, hoj jekh baro sityarimasko reformo trubulas te keren, hoj shanso te den le majlashe sityardenge, hoj majbut te sityon. So gindis pa kodo, kon majmishto sityol, kodoleske chi trubulas jekh specialno sityimasko modo te keren?

Pro:

- Sako shavo kaver-si, kaver si lengo hatyaripe. Kon chi sityol mishto, kodelesa majbut butyi trubun te keren le sityara. Vi lengo sityaripe kaver si.
- Le lashe sityarde majfeder sityon , thaj majsigo hutylene opre le butya. Maj cerra zhene si ande jekh klaso thaj majfeder rucinpe,chi sityon neve butya thaj unyivar chi muken le majbut zhenen te sityon.
- Si kasavo dikhipe,hoj ande gruppo kaj le shavorra kattyi zhanen sar le kavera majfeder zhal o sityaripe .O sityari but zhanel te zhuti-j lenge,hoj majgodyavera te aven.
- Te andre themeski shkola chi gindisarenpe ande godyaver shavorra atunchi lenge dada/deja ingrenle andre kaver shkola kaj trubun te potyinen pala lende, ke kodo gindisaren,hoj kothe sogodi den lenge shavorrenge pasha kodo hoj majgodyavera te aven.

Kontra:

- Iva/bilovengo te sityos, kodo o shtato/them trubul te tordyol, khanchi chi dosharel kodo, hoj le sityarden pel lashe thaj pel nasul grupura te alosaren.
- Te cinnes kodo phenas le shavorrenge,hoj von maj nasula si sar le majbut zhene atunchi chi avla len zor thaj chi patyana ande kodo,hoj vi von shaj aven godyavera thaj shaj sityon mishto.
- Te si ande jekh klaso kasavo shavo/shej kon shukares sityol, kodo shaj avel angla kaver zhene mishto ke atunchi hajkam vi von kamena mishto te sityon.
- Kodole shavorrenge kon chi sityon mishto lenge mjbut trubuj te zhutisaren le sityara,kodolenge kon godyaver si, lenge pale kasave programura trubuj te keren kaj chi rucinpe.

Le sityaresko lil

III. Kiposko ginajipe

Akanak avel la vorbako egzamenosko trito kotor. Alosar avri mashkar le duj kipura jekh savo fajol tuke. Korkoro phen, hoj so gindis pe teluni tema, zhutisarel tuke o kipo! (15 pont)

E tema: O dromipe le manushengo suno vaj lengi trubundi butyi?

- Pe soste gindis, kana „o dromipe” ashunes?
- Sostar shaj dromarel o manush?
- Sosa, sar shaj dromarel o manush?



Zhutipeske pushimata:

- Tu kames te dromares vaj chi kames te dromares?
- Si tu vrama te dromares? Te situ, atunchi kaj kames butivar te zhas ?
- Tyire trajosko legmajbaro sunosko dromipe. Kaj kamesas te zhas ?
- Sode love trubunastu te kamesas te dromares?
- Tyire vurdonesa vaj busosa si majlasho o dromaripe ande bare forura?
- So gindis, pe maj but thana zhanen le manusha te dromaren ke majlezno avilas o huravno/sastruni chiriklyi?
- Sar paravel avri amaro krujalipe, hoj majbut si a dromaripe ando ajero thaj pe phuv?

B

E tema: O tevevo amal vaj dushmano-j le manusheske?

- So si e televizija le moderne manusheske?
- Sostar kamas zurales e televizija?
- Soski avla e televizija pala shel bersh ?



Zhutipeske pushimata:

- Sode vrama san angla o tevevo?
- So si tuke e televizija?
- Sar dikhes, ande kadi vrama e televizija kodo si so dulmut kamenas le manusha?
- So si tyiro gindipe pe bilovengi (le themeski televizija)thaj pe lovengi televizija?
- So gindis, le dada thaj le deja sogodi muken te dikhen le shavorrenge ande televizija ?
- Le shavorra shaj dikhen kodo ande televizija so kamen(ba lengo dad vaj dej chi muken te dikhen kodo programo)?
- Le televizijake pogramura parujen le manushengo gindipe?
- Tyire shavorrenge soske programura mukesas te dikhen?